



د افغانستان اسلامي امارت د کانونو او پټروليم وزارت



د کانونو او پټروليم وزارت اوونيزه



ګڼه: ۴۲

نېټه: ۱۴۰۱/۰۴/۰۴



د کانونو او پتروليم وزارت د کابل ولايت د انجيرک سيمي 6 بالک مرمر، د پکتيا ولايت د سرگل سيمي تالک او سرپنتين، د غزني ولايت کوراله سيمي مرمر ډبرو او د بادغيس ولايت د کوه بابا زنګي سيمي د گچ ډبرو داوطلبی چې مخکې اعلان ته سپارلي وو، پنجشنبه ۱۴۰۱/۶/۳۱ نېټې د وزارت د غونډو په تالار کې د نوموړو سيمو د ذکر شويو کانونو داوطلبی ترسره شوه. د داوطلبی غونډه د تخنیکي مرستيال ښاغلي انجينير وحيدالله حليمي، د مالي او اداري مرستيال مولوي حسام الدين صابري، د پالیسي مرستيال شېخ ضياء الرحمن اريوبي، د جيولوجي سروې مرستيال ښاغلی نورالله ستانکزى، موظف هیئت او د 14 هغو شرکتونو په ګډون کې، چې د پروپوزلونو په ارزونه کې يې د داوطلبی شرایط پوره کړي وو، په شفافه توګه ترسره شوه. په دغه داوطلبی کې د پکتيا ولايت د سرگل سيمي د سرپنتين کان د ممتاز ايازلمیټد شرکت د رويايتي په قيمت سره في ټن ۲۴۰۰۰ افغانی، د کابل ولايت انجيرک سيمي د مرمر ۶ بالک د افغان لایټ ستون شرکت د رويايتي په قيمت سره في ټن ۶۰۰ افغانی، د پکتيا ولايت سرگل سيمي تالک د استخراج معدن کریم وردک شرکت د رويايتي قيمت سره في ټن ۱۵۰۰ افغانی، د غزني ولايت کوراله سيمي مرمر ډبرو استخراج و پروسس معدن قيمتي و نیمه قيمتی شرکت د رويايتي په قيمت سره في ټن ۴۵۰ افغانی او د بادغيس ولايت کوه بابا زنګي سيمي د گچ ډبري د استخراج معدن حبيب خليل شرکت د رويايتي قيمت سره في ټن ۳۱۵ افغانی ګټونکي اعلان کړل.



د کانونو او پترولیم وزارت کې د کندهار ولایت د نیش ولسوالۍ دوهم بلاک فلورايت ډبرو کان چې مخکې اعلان ته سپارلی وو، نن شنبه د ۱۴۰۱/۷/۲ نېټه د وزارت د غونډو په تالار کې د رسینو په وړاندې د نوموړی کان د دوهم بلاک داوطلبی ترسره کړه. په یاده داوطلبی کې د کانونو پترولیم سرپرست وزیر شیخ الحدیث شهاب الدین دلاور، تخنیکي مرستیال انجنیر وحید الله حلیمي، د پالیسي معین شیخ ضیاء الرحمن اریوبي، یو شمېر رئیسانو، موظف هیئت او ۴۹ هغو شرکتونو گډون درلود چې د پروپوزلونو په ارزونه کې یې د داوطلبی شرایط پوره کړي وو، چې د دغې داوطلبی په نتیجه کې د استخراج او پروسس لوی ژستیکي گری ولف شرکت د روپالتي په قیمت سره فی ټن (۴۴۲۸۰) څلور څلوېښت زره دوه سوه اتیا افغانیو په ارزښت گټونکی اعلان کړ.



د کانونو په سکتور کې د مدني ټولنې له فعالانو او پانگوالو سره مشورتي ناسته



کانونو او پټرولیم
وزارت اوونیزه




د کانونو په برخه کې د اسانتیاوو او پانگوني په اړه د یاد وزارت د مدني ټولنې امر او ویاند مفتي عصمت الله برهان د مدني ټولنې له فعالانو او د خصوصي سکتور له پانگوالو سره د کانونو وزارت د فعالیتونو په اړه د معلوماتو ورکولو لپاره د یکشنبې په ورځ د ۱۴۰۱/۷/۳ نېټې د وزارت په مقام کې ناسته ترسره کړه. په دغه ناسته کې د افغانستان په کانونو کې د لا زیاتو پانگوالو د هڅونې، د کانونو د ناقانونه استخراج د مخنیوي او د قیمتي ډبرو د صادراتو لپاره د مناسبو بازارونو د موندلو په اړه خبری اتری وشوي. د مدني ټولنې فعالان او پانگوال د شته فرصتونو په پام کې نیولو سره او همدارنګه د کانونو او پټرولیم وزارت د فعالیتونو او دندو او په ټولنه کې د هغې د اقتصادي ارزښت د اهمیت په اړه د پوهاوي سیمینارونو په جوړولو او پلي کولو کې د همکارۍ ژمنه وکړه. غونډه د کانونو د ناقانونه کیندنو او د هغو د زیانونو په اړه د پریزنټیشن په ورکولو او د ګډونوالو پوښتنو ته په ځواب ویلو سره پای ته ورسیده.





کانونو او پترولیم
وزارت اوونیزه

د دایکندي ولایت کاني ظواهر




دایکندي ولایت د افغانستان له مرکزي ولایتونو څخه شمېرل کېږي، چې د شمال له لوري له غور، د شمال ختیځ له لوري له بامیان، د جنوب له لوري له ارزگان، د ختیځ له لوري له غزني او د لویدیځ له لوري له هلمند او غور ولایتونو سره ګډه پوله لري. د احصایي او معلوماتو د ملي ادارې د کلني اټکل له مخې د دغه ولایت ټول نفوس (516,504) تنو ته رسېږي. د افغانستان د جیولوجي سروې او د کانونو وزارت د اړوندې ادارې د سروې له مخې، دغه ولایت ډېر معدني ظواهر او کانونو لري، چې د هغې له جملې څخه په کریمداد کې سرب او جست، په نیلي او چرخ ۲ کې تنګستن، په شنګ او اسکان کې قلعي، په خانجر کې سیماب او تورمالین په لرګر کې موقعیت لري.





د کانونو او پټرولیم وزارت عواید

کانونو او پټرولیم
وزارت اوونیزه



د کانونو او پټرولیم وزارت په یوه اونۍ کې د ۱۴۰۱/۶/۲۴ نېټې څخه تر ۱۴۰۱/۶/۳۰ نېټې پورې (382,814,147) درې سوه دوه اتیا میلیونه، اته سوه څوارلس زره او یو سل اوه څلوېښت افغانۍ عواید راټول کړي.

د امتیاز خاوند:
د کانونو او
پټرولیم وزارت

ترتیب او تنظیم:
استاد نجیب الله
(رحیمي)

مسوول مدیر:
شمس الدین
(مصلح)

طرح او ډیزاین:
محمد فرهاد (عبیدی)
او مطیع الله (سحر)